

# ສະຫຼຸບສະພາບການຈັດຕັ້ງປະຕິບັດການຊ່ວຍເຫຼືອທາງການເພື່ອການພັດທະນາ (ຊຸກພ) ປະຈຳປີ 2020 ແລະ ແຜນວຽກຈຸດສຸມປະຈຳປີ 2021

ສະເໜີໂດຍ: ທ່ານ ນາງ ສີສິມບູນ ອຸນາວິງ, ຫົວໜ້າກົມຮ່ວມມືສາກົນ  
ກະຊວງແຜນການ ແລະ ການລົງທຶນ

# ຫົວຂໍ້ນໍາສະເໜີ

## I. ສະຫຼຸບສະພາບການຈັດຕັ້ງປະຕິບັດໂຄງການ ຊຸກພ ປະຈຳປີ 2020

1.1 ສະພາບລວມ

1.2 ສະພາບສະເພາະ

## II. ພາກສັງເກດຕີລາຄາ

2.1 ຂໍ້ສະດວກ

2.2 ຂໍ້ຫຍຸ້ງຍາກ ແລະ ສິ່ງທ້າທາຍ

## III. ທິດທາງແຜນວຽກຈຸດສຸມການຈັດຕັ້ງປະຕິບັດໂຄງການ ຊຸກພ ປະຈຳປີ 2021

# I. ສະຫຼຸບການຈັດຕັ້ງປະຕິບັດໂຄງການ ຊຸກພ ປະຈຳປີ 2020

## 1.1 ສະພາບລວມ:

- ❖ ເຖິງແມ່ນວ່າສະພາບໃນທ່າມກາງສະພາບແວດລ້ອມສາກົນ ແລະ ພາກພື້ນຍັງສືບຕໍ່ຜັນແປຢ່າງສັບສົນ ແລະ ຄາດຄະເນໄດ້ຍາກ,ເນື່ອງຈາກວ່າໄດ້ຮັບຜົນກະທົບຈາກການລະບາດຂອງພະຍາດອັກເສບປອດ COVID 19 ,ຜົນກະທົບຈາກໄພພິບັດທາງທຳມະຊາດ,ຄວາມຫຍຸ້ງຍາກທາງດ້ານການເງິນ-ເງິນຕາ ແລະ ອື່ນໆ ເຮັດໃຫ້ພື້ນຖານຂອງປະເທດເຮົາ ທີ່ມີຄວາມບອບບາງຢູ່ແລ້ວພົບກັບຄວາມຫຍຸ້ງຍາກໃນຫຼາຍດ້ານຕື່ມ, ແຕ່ບັນດາຄູ່ຮ່ວມພັດທະນາກໍຍັງໄດ້ສືບຕໍ່ ແລະ ຮັກສາຄຳໝັ້ນສັນຍາຈະສືບຕໍ່ໃຫ້ການຊ່ວຍເຫຼືອແກ່ ສປປ ລາວ;
- ❖ ໃນແຜນປີ 2020 ດ້ວຍຄວາມເອົາໃຈໃສ່ຊີ້ນຳ-ນຳພາຂອງລັດຖະບານ,ດ້ວຍຄວມຮັບຜິດຊອບຂອງບັນດາກະຊວງຂະແໜງການຂັ້ນສູນກາງ ແລະ ທ້ອງຖິ່ນ ໄດ້ສຸມໃສ່ຈັດຕັ້ງປະຕິບັດບັນດາຄາດໝາຍຕ່າງໆເພື່ອຍາດແຍ່ງ ແລະ ລະດົມຂົນຂວາຍທຶນຊ່ວຍເຫຼືອທາງການເພື່ອການພັດທະນາໂດຍຜ່ານກົນໄກກອງປະຊຸມໂຕະມິນຂອງແຕ່ລະຄັ້ງ ສຳລັບປີ2020 ນີ້ເປັນກອງປະຊຸມໂຕະມິນລະດັບສູງຄັ້ງທີ XIII ທີ່ຈະໄດ້ຂຶ້ນໃນປີ 2021 ນະຄອນຫລວງວຽງຈັນ ເພື່ອປຶກສາຫາລືກັບຄູ່ຮ່ວມພັດທະນາ ກ່ຽວກັບການສ້າງແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ IX(2021-2025) ລວມທັງວິທີການ ແລະ ກົນໄກໃນການຈັດຕັ້ງປະຕິບັດແຜນ 5ປີໃນໄລຍະຜ່ານມາ ເພື່ອໃຫ້ບັນລຸເປົ້າໝາຍການຫຼຸດພົ້ນອອກຈາກສະຖານະພາບປະເທດດ້ອຍພັດທະນາ ແລະ ບັນລຸເປົ້າໝາຍການພັດທະນາແບບຍືນຍົງ
- ❖ ສະນັ້ນ ການລະດົມແຫຼ່ງທຶນຈາກພາຍນອກ ໂດຍສະເພາະແມ່ນແຫຼ່ງທຶນ ຊຸກພ ແມ່ນມີບົດບາດສຳຄັນໃນການປະກອບ ສ່ວນໃນແຜນພັດທະນາເສດຖະກິດ - ສັງຄົມ ຂອງ ສປປ ລາວ

# I. ສະຫຼຸບການຈັດຕັ້ງປະຕິບັດໂຄງການ ຊຸກພ ປະຈຳປີ 2020 (ຕໍ່)

- ❖ ພາຍໃຕ້ຄວາມເປັນເຈົ້າການຂອງລັດຖະບານເຊິ່ງສາມາດຍາດແຍ່ງການຊ່ວຍເຫຼືອຈາກບັນດາຄູ່ຮ່ວມພັດທະນາໃນການສືບຕໍ່ໃຫ້ການຊ່ວຍເຫຼືອເຂົ້າໃນໂຄງການພັດທະນາຕາມແຜນພັດທະນາຂອງຂະແໜງການ ແລະ ແຜນພັດທະນາເສດຖະກິດ-ສັງຄົມແຫ່ງຊາດຕາມແຕ່ລະໄລຍະ, ກົມຮ່ວມມືສາກົນ, ກະຊວງ ແຜນການ ແລະການລົງທຶນ
- ❖ ໄດ້ຈັດຕັ້ງປະຕິບັດໂຄງການ ຊຸກພ ປະຈຳປີ 2020 ກົມຮ່ວມມືສາກົນ ສາມາດສັງລວມໂຄງການອະນຸມັດໃໝ່ໄດ້ຈຳນວນ 51 ໂຄງການ, ມີມູນຄ່າ 153,85 ລ້ານໂດລາສະຫະລັດ ຫຼື ທຽບເທົ່າ 1.384,73 ຕື້ກີບ. ໃນນັ້ນມີຈຳນວນ 1 ໂຄງການທີ່ມີທຶນສົມທົບລັດຖະບານມູນຄ່າ 0,1 ລ້ານໂດລາສະຫະລັດ ຫຼື ທຽບເທົ່າ 0,9 ຕື້ກີບ.

# I. ສະຫຼຸບການຈັດຕັ້ງປະຕິບັດໂຄງການ ຊຸກພ 2020 (ຕໍ່)

## 1.2 ສະພາບສະເພາະ

- ❖ ຜ່ານການສັງລວມ ແລະ ປະສານສົມທົບກັບ ກົມເງິນຕ່າງປະເທດ ແລະ ຄຸ້ມຄອງໜີ້ສິນ, ກະຊວງການເງິນແລ້ວ ການຈັດຕັ້ງປະຕິບັດໂຄງການ ຊ່ວຍເຫຼືອທາງການເພື່ອການພັດທະນາ (ຊຸກພ) ປະຈຳປີ 2020 ສາມາດປະຕິບັດໄດ້ທັງໝົດມີ 404 ໂຄງການ ມີມູນຄ່າທັງໝົດ 992,73 ລ້ານໂດລາ ສະຫະລັດ ຫຼື ປະມານ 8.934,57 ຕື້ກີບ, ຕາມແຜນປີ 2020 ແມ່ນ ( 8.125,14 ຕື້ກີບ) ສາມາດປະຕິບັດໄດ້ເກີນແຜນ 10 % ເຊິ່ງໃນນັ້ນມີ:
  - ຊ່ວຍເຫຼືອລ້າມີ 320 ໂຄງການ, ມີມູນຄ່າ 285,03 ລ້ານໂດລາສະຫະລັດ ຫຼື ປະມານ 2.565,27 ຕື້ກີບ ເຊິ່ງສາມາດປະຕິບັດໄດ້ເກີນແຜນ 12 %.
  - ກູ້ຢືມມີ 84 ໂຄງການ, ມີມູນຄ່າ 707,70 ລ້ານໂດລາສະຫະລັດ ຫຼື ປະມານ 6.369,30 ຕື້ກີບ ເຊິ່ງສາມາດປະຕິບັດໄດ້ເກີນແຜນ 9 %.
- ການປະຕິບັດຕົວເລກເກີນແຜນການຄາດຄະເນແມ່ນອີງຕາມຄວາມຄືບໜ້າຂອງກິດຈະກຳຂອງໂຄງການທີ່ສະມາດປະຕິບັດຕົວຈິງໄດ້ສຳເລັດ.

ລຳດັບ	ແຫລ່ງທີ່ມາຂອງທຶນ	ຈຳນວນ ໂຄງການ	ແຜນປີ 2020		ປະຕິບັດປີ 2020		ທຽບໃສ່ ແຜນປີເປັນ %	ແຜນຄາດຄະເນ 2021	
			ທຽບເທົ່າຕື້ກີບ	ລ້ານໂດລາ ສຫລ	ທຽບເທົ່າຕື້ກີບ	ລ້ານໂດລາ ສຫລ		ທຽບເທົ່າຕື້ກີບ	ລ້ານໂດລາ ສຫລ
	ຊຸກພ (1+2)	404	8.125,14	902,80	8.934,57	992,73	110%	7.200,07	727,28
1	ຊ່ວຍເຫຼືອລ້າ (1.1 + 1.2)	320	2.287,14	254,13	2.565,27	285,03	112%	3.214,04	324,65
1.1	ເງິນຊ່ວຍເຫຼືອລ້າ ຄຸ້ມຄອງໂດຍກະຊວງ ກງ	51	600,00	66,67	841,23	93,47	140%	719,93	72,72
1.2	ເງິນຊ່ວຍເຫຼືອລ້າ ຄຸ້ມຄອງໂດຍກະຊວງ ຜທ	269	1.687,14	187,46	1.724,04	191,56	102%	2.494,11	251,93
2	ກູ້ຢືມ	84	5.838,00	648,67	6.369,30	707,70	109%	3.986,04	402,63
2.1	ເງິນກູ້ຢືມ ຄຸ້ມຄອງໂດຍກະຊວງ ກງ	84	5.838,00	648,67	6.369,30	707,70	109%	3.986,04	402,63

**ໝາຍເຫດ:**

- ອັດຕາແລກປ່ຽນ 1 ໂດລາສະຫະລັດ ເທົ່າກັບ 9,000 ກີບ (2020).
- ອັດຕາແລກປ່ຽນ 1 ໂດລາສະຫະລັດ ເທົ່າກັບ 9,900 ກີບ (2021).

## II. ພາກສັງເກດຕີລາຄາ

### 2.1 ຂໍ້ສະດວກ

- ❖ ມີການຊີ້ນຳ-ນຳພາຢ່າງໃກ້ຊິດຂອງຂັ້ນເທິງກໍຄືລັດຖະບານ ໄດ້ຜັນຂະຫຍາຍທິດທາງລວມຄາດໝາຍສູ້ຊີນ ແລະ ວຽກຈຸດສຸມທີ່ກຳນົດໄວ້ ແລະ ໄດ້ຮັບຄວາມຮ່ວມມືທີ່ດີ ຈາກພາກສ່ວນທີ່ກ່ຽວຂ້ອງ ແລະ ບັນດາຜູ້ໃຫ້ທຶນ/ຄູ່ຮ່ວມພັດທະນາ ແມ່ນໄດ້ເປັນຢ່າງດີຕະຫຼອດມາ
- ❖ ບັນດາຜູ້ໃຫ້ທຶນ/ຄູ່ຮ່ວມພັດທະນາໄດ້ສືບຕໍ່ໃຫ້ຄຳໝັ້ນສັນຍາຮັກສາລະດັບການຊ່ວຍເຫຼືອ ຊຸກພ ແກ່ລັດຖະບານ ສປປ ລາວ ເຖິງແມ່ນວ່າສະພາບວິກິດທາງການເງິນ ແລະ ເສດຖະກິດຂອງໂລກ ຢູ່ໃນສະພາວະຊັບສິນກຳຕາມ
- ❖ ໄດ້ມີຂະບວນການຂອງການຈັດກອງປະຊຸມໂຕະມືນລະດັບສູງ, ໂຕະມືນປະຈຳປີ ແລະ ມີ 10 ໝູ່ວຽກວິຊາການຕາມຂະແໜງການຂອງລັດຖະບານ ເພື່ອຮ່ວມເຮັດວຽກກັບບັນດາຜູ້ໃຫ້ທຶນຢ່າງໃກ້ຊິດ ໃນການທົບທວນຄືນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ.
- ❖ ການຮ່ວມມືເພື່ອການພັດທະນາກັບບັນດາເພື່ອນມິດຍຸດທະສາດສະຖາບັນການເງິນສາກົນແລະ ອົງການຈັດຕັ້ງສາກົນ ຕ່າງໆແມ່ນໄດ້ຫັນການສ້າງຍຸດທະສາດການຮ່ວມມືນຳກັນລວມທັງການລົງຊຸກຍູ້ກວດກາ-ຕິດຕາມການຈັດຕັ້ງປະຕິບັດແຜນງານ/ໂຄງການຢູ່ພາກສະໜາມ
- ❖ ໄດ້ແຕ່ງຕັ້ງຄະນະປະສານງານ ແລະ ການຄຸ້ມຄອງການນຳໃຊ້ ຊຸກພ ຂັ້ນແຂວງ ໂດຍປະກອບມີພະນັກງານຕ່າງໆຂັ້ນແຂວງ ແລະ ພະແນກ ຜທ ແຂວງເປັນກອງເລຂາ.

## II. ພາກສັງເກດຕີລາຄາ (ຕໍ່)

### 2.2 ຂໍ້ຫຍຸ້ງຍາກ ແລະ ສິ່ງທ້າທາຍ

- ❖ ການຂຶ້ນແຜນຄວາມຕ້ອງການທຶນສົມທົບພາຍໃນຕໍ່ກັບບັນດາແຜນງານ/ໂຄງການ ຊຸກພ ຕາມພັນທະທີ່ໄດ້ເຊັນສັນຍາກັບຜູ້ໃຫ້ທຶນ/ຄູ່ຮ່ວມພັດທະນາແມ່ນຍັງປະຕິບັດ ບໍ່ທັນໄດ້.
- ❖ ກົນໄກປະສານງານການຄຸ້ມຄອງນໍາໃຊ້ທຶນ ຊຸກພ ລະຫວ່າງສູນກາງ-ສູນກາງ, ສູນກາງ-ທ້ອງຖິ່ນ ແລະ ທ້ອງຖິ່ນກັບທ້ອງຖິ່ນດ້ວຍກັນໃນການລົງຊຸກຍູ້ຕິດຕາມ, ກວດກາ ແລະ ການລາຍງານຜົນຂອງການຈັດຕັ້ງປະຕິບັດແຜນງານ/ໂຄງການທີ່ຢູ່ໃນຄວາມຮັບຜິດ ຊອບຂອງຕົນ ຍັງບໍ່ທັນເປັນລະບົບ ແລະ ຕໍ່ເນື່ອງ.
- ❖ ໃນຕໍ່ໜ້າຄູ່ຮ່ວມພັດທະນາຈະເບິ່ງໄປຕາມຄວາມອາດສະມາດການຈັດສັນງົບປະມານນະໂຍບາຍຂອງລັດຖະບານທີ່ປະກອບເຂົ້າໃນບັນດາໂຄງການຕ່າງໆ ( Performance Policy Action PPAs)
- ❖ ໃນຕໍ່ໜ້າຄູ່ຮ່ວມພັດທະນາຈະເບິ່ງໃນຄວາມໂປ່ງໃສ ແລະ ຄວາມອາດສະມາດໃນການຄຸ້ມຄອງໜີ້ສິນ (debt management and debt transparency) ແລະ ຄວາມອາດສະມາດໃນການຄຸ້ມຄອງເສດຖະກິດມະຫາພາກພາຍໃນປະເທດ (Performance based)

## II. ພາກສັງເກດຕີລາຄາ(ຕໍ່)

- ❖ ແນວໂນ້ມການຊ່ວຍເຫຼືອສອງຝ່າຍໂດຍສະເພາະໃນຂົງເຂດເອີຣົບ-ອາເມລິກາຈະຫັນເປັນຂົງເຂດພາກພື້ນຫຼາຍຂຶ້ນ ເຮັດໃຫ້ມີການແຂ່ງຂັນກັນຫຼາຍໃນການຍາດແຍ່ງທຶນ
- ❖ ການຊ່ວຍເຫຼືອຕ່າງໆຫັນເປັນແຜນງານຫຼາຍຂຶ້ນ ແລະ ມອບໃຫ້ບັນດາອົງການຈັດຕັ້ງຕ່າງໆເປັນຜູ້ຈັດຕັ້ງະຕິບັດເຊັ່ນ: INGo, NPA, CSO ແລະ ອົງການຈັດຕັ້ງສາກົນຕ່າງໆເຮັດໃຫ້ມີຄວາມຫຍຸ້ງຍາກໃນການຕິດຕາມກວດກາ
- ❖ ລະບົບການລາຍງານທາງດ້ານການເງິນ ແລະ ລາຍງານກິດຈະກຳຂອງໂຄງການຍັງຊັກຊ້າ ບໍ່ປະຕິບັດໄປຕາມແຜນທີ່ວາງໄວ້ (ບາງໂຄງການຈ່າຍເງິນບໍ່ໄປຕາມລະບຽບຫຼັກການຂອງໂຄງການທີ່ວາງໄວ້)
- ❖ ພະນັກງານທີ່ມີຄວາມຮູ້ຄວາມສາມາດໃນການເຮັດໜ້າທີ່ປະສານງານການຄຸ້ມຄອງ ແລະ ນຳໃຊ້ທຶນ ຊຸກພ ຍັງມີຈຳກັດຢູ່. ການສ້າງແຜນຊັບພະຍາກອນມະນຸດ, ການກຳນົດຕຳແໜ່ງງານລະອຽດຍັງບໍ່ເຮັດເປັນລະບົບຕໍ່ເນື່ອງ, ແລະຍັງມີ ການປ່ຽນໂອນພະນັກງານເລື້ອຍໆ.
- ❖ ການຜັນຂະຫຍາຍນິຕິກຳ ແລະ ຄູ່ມືແນະນຳຕ່າງໆທີ່ຕິດພັນກັບວຽກ ຊຸກພ ເຂົ້າໃນໜ້າວຽກຂອງພາກສ່ວນກ່ຽວກຂ້ອງຍັງບໍ່ທັນກວ້າງຂວາງແລະບໍ່ຊັດເຈນເທົ່າທີ່ຄວນ



### III. ທິດທາງແຜນວຽກຈຸດສຸມການຈັດຕັ້ງປະຕິບັດໂຄງການ ຊຸກຍູ້ ປະຈຳປີ 2021

- ແຜນຄາດຄະເນການເບີກຈ່າຍທຶນ ຊຸກຍູ້ ເຂົ້າໃນແຜນການລົງທຶນຂອງລັດ ປະຈຳປີ 2021

❖ ສໍາລັບແຜນຄາດຄະເນການເບີກຈ່າຍປະຈຳປີ 2021 ແມ່ນມີທັງໝົດ 727,28 ລ້ານໂດລາສະຫະລັດ ຫຼື ປະມານ 7.200,07 ຕື້ກີບ. ເຊິ່ງໃນນັ້ນ, ໂດຍອີງຕາມແຜນການເບີກຈ່າຍຂອງໂຄງການຊ່ວຍເຫຼືອລ້າທີ່ກະຊວງແຜນການ ແລະການລົງທຶນຕິດຕາມແມ່ນມີ 251,93 ລ້ານໂດລາສະຫະລັດ ຫຼືປະມານ 2.494,11 ຕື້ກີບ, ແລະແຜນການເບີກຈ່າຍຂອງໂຄງການທີ່ກະຊວງການເງິນຄຸ້ມຄອງແມ່ນມີ ຊ່ວຍເຫຼືອລ້າ 72,72 ລ້ານໂດລາສະຫະລັດ ຫຼືປະມານ 719, 93 ຕື້ກີບ, ກູ້ຢືມ 402,63 ລ້ານໂດລາສະຫະລັດ ຫຼືປະມານ 3.986,04 ຕື້ກີບ. ເຊິ່ງມີລາຍລະອຽດໃນຕາຕະລາງດັ່ງຕໍ່ໄປນີ້:

ຕາຕະລາງສັງລວມຕົວເລກແຜນຄາດຄະເນ ການຈັດຕັ້ງປະຕິບັດການຊ່ວຍເຫຼືອທາງການເພື່ອການພັດທະນາປີ 2021			
ລຳດັບ	ແຫລ່ງທີ່ມາຂອງທຶນ	ແຜນຄາດຄະເນ 2021	
		ທຽບເທົ່າຕື້ກີບ	ລ້ານໂດລາ ສຫລ
	ຊຸກຍູ້ (1+2)	7,200.07	727.28
1	ຊ່ວຍເຫຼືອລ້າ (1.1 + 1.2)	3,214.04	324.65
1.1	ເງິນຊ່ວຍເຫຼືອລ້າ ຄຸ້ມຄອງໂດຍກະຊວງ ກງ	719.93	72.72
1.2	ເງິນຊ່ວຍເຫຼືອລ້າ ຄຸ້ມຄອງໂດຍກະຊວງ ຜທ	2,494.11	251.93
2	ກູ້ຢືມ	3,986.04	402.63
2.1	ເງິນກູ້ຢືມ ຄຸ້ມຄອງໂດຍກະຊວງ ກງ	3,986.04	402.63
ໝາຍເຫດ: - ອັດຕາແລກປ່ຽນ 1 ໂດລາສະຫະລັດ ເທົ່າກັບ 9,900 ກີບ (2021).			



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ກະຊວງແຜນການ ແລະ ການລົງທຶນ

ເລກທີ: 0019/ກຜທ.ກຜ2

ນະຄອນຫຼວງວຽງຈັນ, ວັນທີ: 6 ມັງກອນ 2021

**ບົດແນະນຳ**

**ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ  
ແລະ ແຜນການລົງທຶນຂອງລັດ ປະຈຳປີ 2021**

- ອີງຕາມ ກົດໝາຍວ່າດ້ວຍການລົງທຶນຂອງລັດ ສະບັບເລກທີ 72/ສພຊ, ລົງວັນທີ 15 ທັນວາ 2015;
- ອີງຕາມ ມະຕິກອງປະຊຸມສະພາແຫ່ງຊາດ ສະບັບເລກທີ 12/ສພຊ, ລົງວັນທີ 4 ພະຈິກ 2020 ວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແຫ່ງຊາດ ປະຈຳປີ 2020 ແລະ ທິດທາງແຜນການ ປະຈຳປີ 2021;
- ອີງຕາມ ດຳລັດນາຍົກລັດຖະມົນຕີ ສະບັບເລກທີ 201/ນຍ, ລົງວັນທີ 30 ມິຖຸນາ 2017 ວ່າດ້ວຍການຈັດຕັ້ງ ແລະ ເຄື່ອນໄຫວ ຂອງກະຊວງແຜນການ ແລະ ການລົງທຶນ;
- ອີງຕາມ ດຳລັດນາຍົກລັດຖະມົນຕີ ສະບັບເລກທີ 633/ນຍ, ລົງວັນທີ 30 ທັນວາ 2020 ວ່າດ້ວຍການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ແຫ່ງຊາດ ແລະ ແຜນງົບປະມານ ແຫ່ງລັດ ປະຈຳປີ 2021.

**ຮອງນາຍົກລັດຖະມົນຕີ**

**ລັດຖະມົນຕີກະຊວງແຜນການ ແລະ ການລົງທຶນ ອອກບົດແນະນຳ ດັ່ງນີ້:**

**I. ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ແລະ ແຜນການລົງທຶນຂອງລັດ ປະຈຳປີ 2021.**

**1. ການເຕີບໂຕທາງດ້ານເສດຖະກິດ.**

ປີ 2021 ເປັນປີເລີ່ມຕົ້ນຂອງການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ 5 ປີ ດັ່ງທີ່ IX (2021-2025) ໂດຍເປົ້າໝາຍ ແລະ ທິດທາງດິນດີຂອງການພັດທະນາເສດຖະກິດ-ສັງຄົມ ຍັງແມ່ນການສືບຕໍ່ໃຫ້ປະເທດມີສະຖຽນລະພາບທາງດ້ານການເມືອງ, ສັງຄົມມີຄວາມສະຫງົບ ເປັນລະບຽບຮຽບຮ້ອຍ ແລະ ປ່ອດໄພສູງ; ເສດຖະກິດສືບຕໍ່ຂະຫຍາຍຕົວດ້ວຍຈັ່ງຫວະທີ່ໜັ້ນທ່ຽງ, ມີຄຸນນະພາບໃໝ່, ສົມດຸນ, ຍືນຍົງ ແລະ ສີຂຽວ ເພື່ອນຳພາປະເທດຊາດຫຼຸດຜົນອອກຈາກສະຖານະພາບຄວາມດ້ອຍພັດທະນາ ແລະ ກ້າວສູ່ເປັນປະເທດລາຍຮັບປານກາງສູງໃນປີ 2030 ຈຳເປັນຕ້ອງສຸມໃສ່ການຂຸດຄົ້ນຢັດໄຈທາຍໃນເປັນຕົ້ນຕໍ ແລະ ເພີ່ມທະວີຄວາມເປັນເຈົ້າການສູງເຮັດໃຫ້ເສດຖະກິດເຕີບໂຕຢ່າງຕໍ່ເນື່ອງບໍ່ຫຼຸດ 4,0%, ມີມູນຄ່າ GDP ຕາມລາຄາໃນປີ 182.603 ຕື້ກີບ, ສະເລ່ຍຕໍ່ຫົວຄົນເທົ່າກັບ 2.536 ໂດລາສະຫະລັດ, ລາຍໄດ້ແຫ່ງຊາດ (GNI) ສະເລ່ຍຕໍ່ຫົວຄົນເທົ່າກັບ 2.004 ໂດລາສະຫະລັດ, ໃນນັ້ນ: GDP ຂະຫຍາຍຕົວຕາມຂົງເຂດ ແລະ ຂະແໜງການດັ່ງນີ້:

- ຂະແໜງກະສິກຳ	ເພີ່ມຂຶ້ນ 2,3%, ກວມເອົາ 16,4% ຂອງ GDP;
- ຂະແໜງອຸດສະຫະກຳ	ເພີ່ມຂຶ້ນ 3,4%, ກວມເອົາ 32,9% ຂອງ GDP;
- ຂະແໜງການບໍລິການ	ເພີ່ມຂຶ້ນ 4,9%, ກວມເອົາ 39,7% ຂອງ GDP;
- ພາສີ-ອາກອນ	ເພີ່ມຂຶ້ນ 5,0%, ກວມເອົາ 11,0% ຂອງ GDP.

ກວດກາ, ຕາລາຄາ ແລະ ບະເນນຜນເຕຣບຸນແຕລະເລຍະ ເພື່ອສ້າງການການຄ້າແລະຂະຫຍາຍຄວາມຮັບຜິດຊອບສູງ.

(10) ກົມແຜນການ, ຫ້ອງການ ຂອງບັນດາກະຊວງ ແລະ ອົງການລັດທຽບເທົ່າກະຊວງ, ພະແນກແຜນການ ແລະ ການລົງທຶນແຂວງ ແລະ ນະຄອນຫຼວງວຽງຈັນ, ຫ້ອງການແຜນການຂັ້ນເມືອງ ເພີ່ມທະວີຄວາມເອົາໃຈໃສ່ໃນການລົງຊຸກຍູ້, ຕິດຕາມກວດກາການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ກໍ່ຄືແຜນພັດທະນາຂອງຕົນຕາມຂອບເຂດຄວາມຮັບຜິດຊອບຂອງຕົນເປັນແຕ່ລະງວດ ເພື່ອເຮັດໃຫ້ການຈັດຕັ້ງປະຕິບັດໄປຕາມແຜນ ແລະ ບັນລຸໄດ້ຕາມລະດັບຄາດໝາຍທີ່ວາງໄວ້.

**2. ການຈັດຕັ້ງປະຕິບັດແຜນການລົງທຶນ ປະຈຳປີ 2021.**

**2.1. ໂຄງສ້າງການລົງທຶນລວມ.**

- ປະຕິບັດການລົງທຶນໃຫ້ໄດ້ຕາມແຜນ 31.100 ຕື້ກີບ ເທົ່າກັບ 17,03% ຂອງ GDP, ໃນນັ້ນ:
- 1) ງົບປະມານການລົງທຶນພາຍໃນ ຈຳນວນ 3.900 ຕື້ກີບ (ກວມເອົາ 12,54% ຂອງມູນຄ່າການລົງທຶນລວມທັງໝົດ), ໃນນັ້ນ:
    - ການລົງທຶນບ້ວງປົກກະຕິ 2.000 ຕື້ກີບ (ໃນນີ້ ລວມມີທຶນເລື່ອນຈ່າຍຈາກປີ 2020 ຈຳນວນ 700 ຕື້ກີບ);
    - ບ້ວງຈັດຮັບ-ຈັດຈ່າຍຜ່ານງົບປະມານ ແລະ ບ້ວງລົງທຶນອື່ນໆ 1.900 ຕື້ກີບ.
  - 2) ທຶນຊ່ວຍເຫຼືອທາງການເພື່ອການພັດທະນາ (ODA) ຈຳນວນ 7.200 ຕື້ກີບ (ກວມເອົາ 23,15% ຂອງມູນຄ່າການລົງທຶນລວມທັງໝົດ).
  - 3) ການລົງທຶນຂອງເອກະຊົນພາຍໃນ ແລະ ຕ່າງປະເທດ ຈຳນວນ 20.000 ຕື້ກີບ (ກວມເອົາ 64,30% ຂອງມູນຄ່າການລົງທຶນລວມທັງໝົດ).

**2.1.1. ການປະຕິບັດໂຄງການລົງທຶນບ້ວງເປົ້າໝາຍສະເພາະ**

1. ທຶນພື້ນຟູໂຄງລ່າງຫຼັງໄພພິບັດໃຫ້ປະຕິບັດ ດັ່ງນີ້:
 

ໂຄງການພື້ນຟູໂຄງລ່າງຫຼັງໄພພິບັດ ໝາຍເຖິງການສ້ອມແປງພື້ນຟູພື້ນຖານໂຄງລ່າງ ທີ່ໄດ້ຮັບຜົນເສຍຫາຍຈາກໄພພິບັດທາງທຳມະຊາດ ເພື່ອໃຫ້ສາມາດນຳໃຊ້ໄດ້ຢ່າງເປັນປົກກະຕິຕາມຄວາມສາມາດ ແລະ ເປົ້າໝາຍໂຄງການ. ໂຄງການສ້ອມແປງພື້ນຟູໄພພິບັດຕ້ອງເປັນໂຄງການທີ່ສຳເລັດ ແລະ ນຳໃຊ້ແລ້ວ, ສ່ວນໂຄງການທີ່ກຳລັງຈັດຕັ້ງປະຕິບັດທີ່ມີການກວດກາຄວາມສຳເລັດຂອງໜ້າວຽກ ແຕ່ໜ້າວຽກທີ່ສຳເລັດໄປນັ້ນໄດ້ຮັບຜົນກະທົບຈາກໄພພິບັດແມ່ນໃຫ້ສະເໝີດັດແກ້ມູນຄ່າໂຄງການຕາມມາດຕາ 54 ຂອງກົດໝາຍວ່າດ້ວຍການລົງທຶນຂອງລັດ. ສ່ວນການນຳສະເໜີເອົາໂຄງການສ້ອມແປງພື້ນຟູພື້ນຖານໂຄງລ່າງ ເຂົ້າແຜນການລົງທຶນຂອງລັດ, ການປະເມີນໂຄງການ, ການຮັບຮອງໂຄງການ, ການຖິ້ມຄອງການຈັດຕັ້ງປະຕິບັດໂຄງການ ແລະ ການສະໜອງແຫຼ່ງທຶນແມ່ນໃຫ້ປະຕິບັດຄືກັບໂຄງການລົງທຶນຂອງລັດປົກກະຕິ.
2. ສຳລັບທຶນພັດທະນາຊຸມນະບົດ ແລະ ແກ້ໄຂຄວາມທຸກຍາກຂອງສູນກາງ ແລະ ທ້ອງຖິ່ນ, ທຶນສົມທົບໂຄງການຊ່ວຍເຫຼືອທາງການເພື່ອການພັດທະນາ (ODA), ທຶນພັດທະນາ ແຂວງໄຊສົມບູນ, ທຶນພັດທະນາເມືອງໃໝ່, ທຶນສົມທົບໂຄງການກຳສ້າງສະພາແຫ່ງຊາດຫຼັງໃໝ່ ແລະ ອື່ນໆ ໃຫ້ຂະແໜງການ ແລະ ທ້ອງຖິ່ນ ກ່ຽວຂ້ອງຄຸ້ມຄອງຈັດຕັ້ງປະຕິບັດໄປຕາມກົດໝາຍວ່າດ້ວຍການລົງທຶນຂອງລັດ ສະບັບເລກທີ 72/ສພຊ, ລົງວັນທີ 15 ທັນວາ 2015 ແລະ ຄຳແນະນຳກ່ຽວກັບການຈັດປະຕິບັດກົດໝາຍວ່າດ້ວຍການລົງທຶນຂອງລັດ ສະບັບເລກທີ 2129/ກຜທ, ລົງວັນທີ 19 ກັນຍາ 2019, ໃນນີ້ ທຶນພັດທະນາຊຸມນະບົດ ແລະ ລົບລ້າງຄວາມທຸກຍາກໃຫ້ສຸມໃສ່ 91 ຈຸດສຸມ ທີ່ກຳນົດໄວ້ໃນຄຳສັ່ງ ສະບັບເລກທີ 65/ນຍ, ລົງວັນທີ 19 ສິງຫາ 2016 (20 ຈຸດສຸມພັດທະນາຊາຍແດນລາວ-ຫວຽດນາມ ແລະ 71 ຈຸດສຸມພັດທະນາຊຸມນະບົດ ແລະ ລົບລ້າງຄວາມທຸກຍາກຂອງທ້ອງຖິ່ນ), ທຶນຈັດສັນພູມລຳເນົາ ແລະ ບ່ອນທຳມາຫາກິນຖາວອນຂອງປະຊາຊົນບັນດາເຜົ່າໃນ 145 ຈຸດສຸມ, (4 ຈຸດສຸມຈັດສັນພູມລຳເນົາຂຶ້ນສູນກາງ ແລະ 141 ຈຸດສຸມຂຶ້ນທ້ອງຖິ່ນ) ແລະ ເປົ້າໝາຍສ້າງຕົວເມືອງນ້ອຍໃນຊຸມນະບົດ; ມອບໃຫ້ຂະແໜງການທີ່ກ່ຽວຂ້ອງຢູ່ທ້ອງຖິ່ນ ເປັນຜູ້ຈັດຕັ້ງປະຕິບັດໂຄງການຕົວຈິງ, ພ້ອມທັງສະຫຼຸບວຽກງານຕ່າງໆ ທີ່ລວມທັງແຫຼ່ງທຶນພາຍໃນ ແລະ ຕ່າງປະເທດ, ກອງທຶນ ທລຍ, ກອງທຶນຕ່າງໆ ແລ້ວສະຫຼຸບລາຍງານໃຫ້ພະແນກກະສິກຳ-ປ່າໄມ້ ແລະ

ສອບແວງລັດ) ແລ້ວສົ່ງໃຫ້ອົງການປະເມີນຜົນຂັ້ນສູນກາງ ແລະ ທ້ອງຖິ່ນ ເພື່ອດຳເນີນການປະເມີນຄືນ ຕາມການແບ່ງຂັ້ນຄຸ້ມຄອງໃນກົດໝາຍ, ພາຍຫຼັງດຳເນີນການປະເມີນຄືນສຳເລັດແລ້ວ ສະເພາະໂຄງການທີ່ມີ ມູນຄ່າ 20 ຕື້ກີບລົງມາ ໃຫ້ພະແນກແຜນການ ແລະ ການລົງທຶນແຂວງ (ຂະແໜງປະເມີນຜົນ) ລາຍງານ ໃຫ້ກົມປະເມີນຜົນ ກະຊວງແຜນການ ແລະ ການລົງທຶນ (ພ້ອມຂັດຕິດໃບຢັ້ງຢືນຜົນການປະເມີນ, ບົດປະເມີນ ແລະ ຖານຂໍ້ມູນການປະເມີນ) ເພື່ອຈະໄດ້ສົ່ງຜົນດັ່ງກ່າວໃຫ້ອົງການກວດສອບແຫ່ງລັດ ແລະ ອົງການກວດກາລັດຖະບານ.

- (5) ທຸກໂຄງການຕ້ອງໄດ້ຜ່ານການປະເມີນກ່ອນບັນຈຸເຂົ້າແຜນຕາມທີ່ໄດ້ກຳນົດໄວ້ໃນກົດໝາຍວ່າດ້ວຍ ການລົງທຶນຂອງລັດ, ພາຍຫຼັງໂຄງການໄດ້ຖືກຮັບຮອງ ແລະ ຜ່ານການປະເມີນຢ່າງຖືກຕ້ອງ ແມ່ນໃຫ້ ຂະແໜງການ ແລະ ທ້ອງຖິ່ນ ທີ່ເປັນເຈົ້າຂອງໂຄງການສົ່ງສັນຍາຮັບເໝົາການກໍ່ສ້າງໂຄງການໃຫ້ຂະແໜງ ປະເມີນຜົນ ເພື່ອດຳເນີນການຕິດຕາມ ແລະ ປະເມີນຜົນການຈັດຕັ້ງປະຕິບັດໂຄງການຕາມ 4 ໄລຍະຂອງ ການປະເມີນໂຄງການ. ເມື່ອໂຄງການປະຕິບັດຮອດເຄິ່ງໜຶ່ງຂອງສັນຍາ ໃຫ້ເຈົ້າຂອງໂຄງການລາຍງານຄວາມ ຄືບໜ້າຫາອົງການປະເມີນຜົນຂັ້ນສູນກາງ ແລະ ທ້ອງຖິ່ນ ພ້ອມທັງປະກອບເອກະສານຕາມທີ່ໄດ້ກຳນົດໄວ້ ໃນຂໍ້ 2.3.2.6 ຂໍ້ (ຂ) ຂອງຄຳແນະນຳກ່ຽວກັບການຈັດຕັ້ງປະຕິບັດກົດໝາຍວ່າດ້ວຍການລົງທຶນຂອງລັດ ສະບັບເລກທີ 2129/ກຜທ, ລົງວັນທີ 19 ກັນຍາ 2019 ເພື່ອຈະໄດ້ດຳເນີນການປະເມີນໃນເວລາຈັດຕັ້ງ ປະຕິບັດໂຄງການ; ເມື່ອໂຄງການປະຕິບັດສຳເລັດ 100% ມີບົດບັນທຶກກວດກາ 100% ຂອງຄະນະຄຸ້ມຄອງ ໂຄງການ ໃຫ້ເຈົ້າຂອງໂຄງການ ຫຼື ຜູ້ຄຸ້ມຄອງຈັດຕັ້ງປະຕິບັດໂຄງການລາຍງານຜົນສຳເລັດຫາອົງການປະເມີນ ຜົນຂັ້ນສູນກາງ ແລະ ທ້ອງຖິ່ນ ພ້ອມທັງປະກອບເອກະສານທີ່ໄດ້ກຳນົດໄວ້ໃນຂໍ້ 2.3.2.6 ຂໍ້ (ຄ) ຂອງ ຄຳແນະນຳກ່ຽວກັບການຈັດຕັ້ງປະຕິບັດກົດໝາຍວ່າດ້ວຍການລົງທຶນຂອງລັດ ສະບັບເລກທີ 2129/ກຜທ, ລົງວັນທີ 19 ກັນຍາ 2019 ເພື່ອຈະໄດ້ດຳເນີນການປະເມີນຜົນສຳເລັດ 100% ກ່ອນການມອບ-ຮັບ ແລະ ເປັນບ່ອນອີງໃຫ້ເຈົ້າຂອງໂຄງການ ມອບ-ຮັບໂຄງການ, ເມື່ອໂຄງການໄດ້ຜ່ານການນຳໃຊ້ 2-5 ປີ ອົງການຮັບຜິດຊອບໃນການຄຸ້ມຄອງນຳໃຊ້ຕ້ອງລາຍງານຜົນການນຳໃຊ້ໂຄງການພ້ອມປະກອບເອກະສານຕາມ ທີ່ໄດ້ກຳນົດໄວ້ໃນຂໍ້ 2.3.2.6 ຂໍ້ (ງ) ຂອງຄຳແນະນຳກ່ຽວກັບການຈັດຕັ້ງປະຕິບັດກົດໝາຍວ່າດ້ວຍ ການລົງທຶນລັດ ສະບັບເລກທີ 2129/ກຜທ ລົງວັນທີ 19 ກັນຍາ 2019 ເພື່ອຈະໄດ້ດຳເນີນການປະເມີນຄືນ ຜົນການນຳໃຊ້ໂຄງການ ເພື່ອຖອດຖອນບົດຮຽນໃນການປະຕິບັດໂຄງການໃນຕໍ່ໜ້າ.
- (6) ບັນດາຂະແໜງການເຕັກນິກກ່ຽວຂ້ອງ ຕ້ອງເພີ່ມທະວີໃນການເປັນເຈົ້າການກວດກາ ແລະ ຍັງຢືນທາງ ດ້ານເຕັກນິກ ແລະ ມູນຄ່າໂຄງການຕາມຄວາມຮັບຜິດຊອບຂອງຕົນຢ່າງເຂັ້ມງວດ.
- (7) ໃຫ້ພະແນກແຜນການ ແລະ ການລົງທຶນ (ຂະແໜງປະເມີນຜົນ) ຂອງບັນດາແຂວງ ແລະ ນະຄອນຫຼວງ ວຽງຈັນເປັນເຈົ້າການໃນການຈັດຕັ້ງປະຕິບັດກົນໄກໃນການຮັບຮອງຜົນການປະເມີນໃຫ້ຖືກຕ້ອງຕາມ ຫຼັກການ ແລະ ມີຄຸນນະພາບສູງ ຕາມທີ່ໄດ້ກຳນົດໄວ້ໃນ ຂໍ້ 2.3.2.8 ຂອງຄຳແນະນຳກ່ຽວກັບການຈັດຕັ້ງ ປະຕິບັດກົດໝາຍການລົງທຶນລັດ ສະບັບເລກທີ 2129/ກຜທ ລົງວັນທີ 19 ກັນຍາ 2019.

**2.3. ການຈັດຕັ້ງປະຕິບັດ ແລະ ຄຸ້ມຄອງທຶນຊ່ວຍເຫຼືອທາງການເພື່ອການພັດທະນາ**

- (1) ໃຫ້ຂະແໜງການ ແລະ ທ້ອງຖິ່ນ ເອົາໃຈໃສ່ຜັນຂະຫຍາຍຜົນສຳເລັດຂອງກອງປະຊຸມໂຕະມິນ ປະຈຳປີ 2019 ເພື່ອເຮັດໃຫ້ການຕິດຕາມແຫຼ່ງທຶນຊ່ວຍເຫຼືອທາງການເພື່ອພັດທະນາ (ODA) ໃນປີ 2020 ໃຫ້ໄປ ຕາມແຜນທີ່ກຳນົດໄວ້; ພ້ອມກັນນັ້ນ, ກໍ່ຕ້ອງໄດ້ປັບປຸງກົນໄກການປະສານງານ ລະຫວ່າງ ຂະແໜງການຂັ້ນ ສູນກາງ ແລະ ທ້ອງຖິ່ນ ໃນການສັງລວມຕົວເລກໃຫ້ເອກະພາບ ພ້ອມທັງເພີ່ມທະວີການຄຸ້ມຄອງນຳໃຊ້ທຸກ ແຫຼ່ງທຶນການຊ່ວຍເຫຼືອທາງການເພື່ອການພັດທະນາ, ການປະຕິບັດພັນທະຕ່າງໆ ໃຫ້ສອດຄ່ອງກັບດຳລັດ ສະບັບເລກທີ 357/ລບ, ລົງວັນທີ 9 ຕຸລາ 2019 ວ່າດ້ວຍການຄຸ້ມຄອງ ແລະ ນຳໃຊ້ການຊ່ວຍເຫຼືອທາງ ການເພື່ອການພັດທະນາ ແລະ ນິຕິກຳທີ່ກ່ຽວຂ້ອງໃຫ້ມີປະສິດທິຜົນສູງສຸດ, ຊຸກຍູ້ສົ່ງເສີມ ແລະ ອຳນວຍ ຄວາມສະດວກໃນດ້ານຕ່າງໆ ໃຫ້ແກ່ບັນດາຄູ່ຮ່ວມພັດທະນາ ແລະ ປະເທດເພື່ອນມິດຍຸດທະສາດ ໃນການ ປະຕິບັດຕາມສັນຍາທີ່ໄດ້ມີການຕົກລົງກັນໄວ້ແລ້ວ.

(2) ໃຫ້ຂະແໜງການຂຸນສູນກາງ ແລະ ທ້ອງຖິ່ນທຸກແຜນ ເນການຂຸນສູນກາງເພື່ອການພັດທະນາ ມາຈັດຕັ້ງປະຕິບັດໂຄງການ ໃຫ້ປະຕິບັດຕາມຄຳແນະນຳຈັດຕັ້ງປະຕິບັດກົດໝາຍວ່າດ້ວຍການລົງທຶນຂອງລັດ ຢ່າງເຂັ້ມງວດ ໂດຍມີການເຂົ້າຮ່ວມຂອງຂະແໜງການປະເມີນຜົນແຕ່ທົ່ວທີ່ ເລີ່ມແຕ່ການສຶກສາຄວາມເປັນ ໄປໄດ້ກ່ອນສະເໜີລັດຖະບານພິຈາລະນາຮັບເອົາໂຄງການຊ່ວຍເຫຼືອດັ່ງກ່າວ ເພື່ອຫຼີກລ້ຽງການສົມທົບທຶນ ທີ່ບໍ່ສົມເຫດສົມຜົນ.

- (3) ສືບຕໍ່ນຳໃຊ້ລະບົບຄຸ້ມຄອງການຊ່ວຍເຫຼືອທາງການເພື່ອການພັດທະນາໄປສູ່ເຄື່ອງມື ແລະ ການຄຸ້ມຄອງທີ່ທັນ ສະໄໝຄຽງຄູ່ກັບການນຳໃຊ້ທຸກແຫຼ່ງຂໍ້ມູນຂ່າວສານ ໃນການຕິດຕາມກວດກາໃຫ້ເກີດປະສິດທິພາບ, ປະສິດທິ ຜົນສູງສຸດ ເພື່ອເຮັດໃຫ້ສາມາດຄຸ້ມຄອງການນຳໃຊ້ທຶນດັ່ງກ່າວຖືກຕ້ອງຕາມເປົ້າໝາຍຂອງແຜນງານ, ໂຄງການ.
- (4) ບັນດາກະຊວງ-ອົງການ ແລະ ທ້ອງຖິ່ນ ຕ້ອງໄດ້ສະຫຼຸບຜົນການຈັດຕັ້ງປະຕິບັດໂຄງການຊ່ວຍເຫຼືອທາງການ ເພື່ອການພັດທະນາທີ່ຕິດໄດ້ຮັບເປັນປະຈຳແຕ່ລະວຽດ ( 3 ເດືອນ, 6 ເດືອນ, 9 ເດືອນ, 12 ເດືອນ ແລະ ສະຫຼຸບໝົດປີ) ແລ້ວລາຍງານໃຫ້ກະຊວງແຜນການ ແລະ ການລົງທຶນ ຕາມແຕ່ລະແຫຼ່ງທຶນຊ່ວຍເຫຼືອ ແລະ ຜູ້ໃຫ້ທຶນ, ຄົ້ນຄວ້າສັງລວມ ຕິດຕາມໂຄງການທີ່ມີການນຳໃຊ້ບ້ວງທຶນດັ່ງກ່າວໃຫ້ມີປະສິດທິພາບ, ປະສິດທິຜົນ ແລະ ຖືກເປົ້າໝາຍ ເພື່ອເປັນບ່ອນອີງໃນການສ້າງແຜນການປີຕໍ່ໄປ.


**2.4. ການລະດົມ ແລະ ການຈັດຕັ້ງປະຕິບັດການລົງທຶນຂອງເອກະຊົນພາຍໃນ ແລະ ຕ່າງປະເທດ**


- (1) ໃຫ້ຂະແໜງການ ແລະ ທ້ອງຖິ່ນ ເພີ່ມທະວີການຈັດຕັ້ງປະຕິບັດ ຄຳສັ່ງສະບັບເລກທີ 02/ນຍ, ລົງວັນທີ 01 ກຸມພາ 2018, 03/ນຍ, ລົງວັນທີ 21 ມັງກອນ 2020 ແລະ 99/ນຍ, ລົງວັນທີ 20 ຕຸລາ 2020 ໃນການປັບປຸງ ສະພາບແວດລ້ອມໃນການດຳເນີນທຸລະກິດໃຫ້ມີຄວາມໂລ່ງລຽນ ແລະ ສາມາດແກ້ໄຂບັນຫາຄົງຄ້າງໃນ 10 ຕົວຊີ້ວັດໃຫ້ມີຄວາມຄືບໜ້າ ແລະ ປະກົດຜົນເປັນຈິງໃນປີ 2021 ນີ້ ໄປຄຽງຄູ່ກັບການເພີ່ມທະວີການ ໂຄສະນາເຜີຍແຜ່ກົດໝາຍ ແລະ ລະບຽບການ ໂດຍສະເພາະນະໂຍບາຍທີ່ລັດຖະບານວາງອອກໃນແຕ່ລະ ໄລຍະ ເພື່ອສ້າງຄວາມເຊື່ອໝັ້ນໃຫ້ແກ່ນັກລົງທຶນພາຍໃນ ແລະ ຕ່າງປະເທດ; ເອົາໃຈໃສ່ຊຸກຍູ້ສົ່ງເສີມ ແລະ ຕິດຕາມການຈັດຕັ້ງປະຕິບັດໂຄງການໃຫຍ່ທີ່ເປັນຍຸດທະສາດຂອງລັດຖະບານໃຫ້ສຳເລັດຕາມແຜນທີ່ວາງ ໄວ້ ເປັນຕົ້ນ: ໂຄງການກໍ່ສ້າງທາງລົດໄຟລາວ-ຈີນ, ໂຄງການກໍ່ສ້າງທາງດ່ວນ, ໂຄງການທຶນອນໃນເຂດ ເສດຖະກິດພິເສດຕ່າງໆ ແລະ ໂຄງການອື່ນໆ ເພື່ອເຮັດໂຄງການເຫຼົ່ານີ້ ສາມາດກາຍເປັນພື້ນຖານແກ່ດຶງການ ພັດທະນາໃນປີ 2021; ນອກຈາກນີ້, ກໍ່ເພີ່ມທະວີການຕຶງດູດການລົງທຶນໃນຮູບແບບອື່ນໆເປັນຕົ້ນ: ການລົງທຶນຮູບແບບ BOT ແລະ PPP ເພື່ອຫຼຸດຜ່ອນການແຍກຫາບຽບປະມານຈາກການລົງທຶນຂອງລັດ ແຕ່ຕ້ອງຮັບປະກັນໃຫ້ມີຄວາມສະຫງົບທາງດ້ານສັງຄົມ, ບໍ່ສົ່ງຜົນກະທົບຕໍ່ສິ່ງແວດລ້ອມ, ຮັບປະກັນຄຸນ ນະພາບ, ຜົນປະໂຫຍດສູງສຸດຂອງຊາດ ແລະ ປະຊາຊົນ.
- (2) ຄະນະກຳມະການຄຸ້ມຄອງ ແລະ ສົ່ງເສີມການລົງທຶນຂັ້ນທ້ອງຖິ່ນ ຕ້ອງເພີ່ມທະວີຄວາມເປັນເຈົ້າການໃນ ການຈັດຕັ້ງປະຕິບັດກົດໝາຍວ່າດ້ວຍການສົ່ງເສີມການລົງທຶນ ເພື່ອໃຫ້ບໍລິການທີ່ສົມບູນຄົບຊຸດ ໂດຍສະເພາະວຽກງານບໍລິການການລົງທຶນປະຕູດຽວຕ້ອງຖືເອົາພະແນກແຜນການ ແລະ ການລົງທຶນ ເປັນຫົວໜ້າກອງເລຂາທິງເປັນຫ້ອງການປະຈຳການ ຄລທ.ຂ ຕາມທີ່ໄດ້ກຳນົດໄວ້ໃນມາດຕາ 78 ຂອງກົດໝາຍວ່າດ້ວຍການສົ່ງເສີມການລົງທຶນ ສະບັບເລກທີ 14/ສພຊ ລົງວັນທີ 17 ພະຈິກ 2016 ແລະ ມາດຕາ 5 ຂອງດຳລັດວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງຄະນະກຳມະການສົ່ງເສີມ ແລະ ຄຸ້ມ ຄອງການລົງທຶນ ສະບັບເລກທີ 05/ນຍ ລົງວັນທີ 05 ມັງກອນ 2018.

**2.5. ການຕິດຕາມກວດກາ, ຊຸກຍູ້ ແລະ ສະຫຼຸບລາຍງານການຈັດຕັ້ງປະຕິບັດໂຄງການລົງທຶນຂອງລັດ**

- (1) ໃຫ້ຂະແໜງການ ແລະ ທ້ອງຖິ່ນ ຕິດຕາມກວດກາ ເພື່ອຊຸກຍູ້ໂຄງການໃຫ້ໄປຕາມແຜນທີ່ສະພາແຫ່ງຊາດ ຫຼື ສະພາຂັ້ນແຂວງຮັບຮອງ, ຖ້າໂຄງການໃດຫາກມີລັກສະນະແກ່ຍາວ (ບໍ່ມີຄວາມຄືບໜ້າ) ໃຫ້ຮີບຮ້ອນ ຄົ້ນຄວ້າລາຍງານແຕ່ລະຂັ້ນ. ການຈັດຕັ້ງປະຕິບັດໃຫ້ໄປຕາມສັນຍາການກໍ່ສ້າງ, ກົດໝາຍວ່າດ້ວຍການ ລົງທຶນຂອງລັດ, ລະບຽບການກ່ຽວຂ້ອງ ແລະ ຕ້ອງໄດ້ສະຫຼຸບລາຍງານຜົນການຈັດຕັ້ງປະຕິບັດເປັນປົກກະຕິ ປະຈຳແຕ່ລະວຽດ 3 ເດືອນ, 6 ເດືອນ, 9 ເດືອນ, 12 ເດືອນ ແລະ ໝົດປີ ສົ່ງເຖິງກົມປະເມີນຜົນ ແລະ

3. ມາດຕະການ

1. ມອບຂະແໜງການ ແລະ ຫ້ອງຖິ່ນ ຈັດຕັ້ງເຜີຍແຜ່ບົດແນະນຳສະບັບນີ້ ເພື່ອສ້າງຄວາມເຂົ້າໃຈທີ່ເປັນເອກະພາບ ພ້ອມທັງແນະນຳ ກ່ຽວກັບວິທີການ ແລະ ຂັ້ນຕອນການຈັດຕັ້ງປະຕິບັດໃຫ້ມີຄວາມເປັນເອກະພາບເພື່ອຮັບປະກັນໃຫ້ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ, ແຜນການລົງທຶນຂອງລັດ ປະຈຳປີ 2021 ສອດຄ່ອງຕາມກົດໝາຍ ແລະ ລະບຽບການທີ່ກ່ຽວຂ້ອງ ແລະ ທັງມີປະສິດທິຜົນສູງ;
2. ໃຫ້ຄະນະພັກ-ຄະນະນຳບັນດາກະຊວງ, ອົງການລັດທຽບເທົ່າກະຊວງ, ນະຄອນຫຼວງວຽງຈັນ ແລະ ບັນດາແຂວງ ຊີ້ນຳ-ນຳພາ ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນການລົງທຶນຂອງລັດ ປະຈຳປີ 2021 ຂອງຕົນດ້ວຍຄວາມຮັບຜິດຊອບສູງ ເພື່ອຮັບປະກັນປະສິດທິພາບ ແລະ ປະສິດທິຜົນ;
3. ເພື່ອເຮັດໃຫ້ການຄຸ້ມຄອງການລົງທຶນຂອງລັດມີປະສິດທິພາບ, ປະສິດທິຜົນ ແລະ ຫຼີກລ້ຽງການເກີດໜີ້ສິນໃນອະນາຄົດ, ໃຫ້ຂະແໜງການ ແລະ ຫ້ອງຖິ່ນ ປະຕິບັດຕາມກົດໝາຍວ່າດ້ວຍການລົງທຶນຂອງລັດ (ສະບັບປັບປຸງ) ຢ່າງເຂັ້ມງວດ.
4. ໃຫ້ບັນດາກະຊວງ, ອົງການລັດທຽບເທົ່າກະຊວງ, ນະຄອນຫຼວງວຽງຈັນ ແລະ ບັນດາແຂວງ ສະຫຼຸບລາຍງານຄວາມຄືບໜ້າ ແລະ ຜົນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນການລົງທຶນຂອງລັດ ແລະ ແຜນງົບປະມານຂອງຕົນໃຫ້ຫ້ອງວ່າການສຳນັກງານນາຍົກລັດຖະມົນຕີ, ກະຊວງແຜນການ ແລະ ການລົງທຶນ ແລະ ກະຊວງການເງິນ ຢ່າງເປັນທາງການຄືຕໍ່ນີ້: ງວດທີ 1 ພາຍໃນວັນທີ 15 ເມສາ, ງວດທີ 2 ພາຍໃນວັນທີ 15 ກໍລະກົດ, ງວດທີ 3 ພາຍໃນວັນທີ 15 ຕຸລາ, ສະຫຼຸບໝົດປີ 2021 ພາຍໃນວັນທີ 15 ມັງກອນ 2022 ແລະ ສະຫຼຸບຂາດຕົວປີ 2021 ພາຍໃນວັນທີ 15 ເມສາ 2022. 

ເມື່ອບັນດາຂະແໜງການ ແລະ ຫ້ອງຖິ່ນ ໄດ້ຮັບບົດແນະນຳສະບັບນີ້ແລ້ວ ຈົ່ງເອົາໃຈໃສ່ຜັນຂະຫຍາຍ ແລະ ຮີບຮ້ອນເຜີຍແຜ່ເນື້ອໃນຈິດໃຈດັ່ງກ່າວເປັນອັນລະອຽດ ໃຫ້ກົມກອງ, ພະແນກການ ແລະ ໜ່ວຍງານຕ່າງໆ ທີ່ຂຶ້ນກັບຄວາມຮັບຜິດຊອບຂອງຕົນ ເພື່ອຈັດຕັ້ງປະຕິບັດດ້ວຍຄວາມເປັນເຈົ້າການ ແລະ ຮັບຜິດຊອບສູງ 

ຮອງນາຍົກລັດຖະມົນຕີ  
ລັດຖະມົນຕີ



ສອນໄຊ ວິພັນດອນ

ຂໍຂອບໃຈ